

उधेड़े जा सकते हैं, न उन की परम्पत हो पाती है और न ही उन के ऊन का कोई उपयोग हो पाता है.

स्वेटर बनाने से पहले ऊन खरीदते समय नमूना और उस में दिए निर्देश ध्यान से पढ़ कर समझ लें. फिर ऊन खरीदें, क्योंकि कोई नमूना डबल निट के ऊन में



यदि हाथ कसा हो तो बार्डर बुनने के बाद मोटी सलाइयों का इस्तेमाल करें.

अच्छा लगता है तो कोई साधारण 4 प्लाई के ऊन में.

अगर आप 2 रंगों का स्वेटर बुनना चाहती हैं तो दोनों ही ऊन कैशमिलान खरीदें क्योंकि कैशमिलान ऊन का रंग नहीं निकलता. धोने पर स्वेटर खराब भी नहीं होता. अगर शुद्ध ऊन का 2 रंगों का स्वेटर बनाना चाहती हैं तो उस में जो दूसरे रंग का ऊन मिलाएँ वह कैशमिलान हो. इस से प्योर वूल का रंग कैशमिलान पर नहीं चढ़ेगा.

बाजार में दो तरह के ऊन मिलते हैं— गोले का ऊन और लच्छी का ऊन. लच्छी का ऊन गोले के ऊन की अपेक्षा सस्ता होता है. अगर आप लच्छी का ऊन लें तो ऊन का गोला ढीला बनाएँ क्योंकि कस या खींच कर लपेटने से ऊन पतला व खराब हो जाता है. ढीला गोला बनाने से ऊन गरम रहता है. गोला ढीला बनाने के लिए बारबार उंगलियों को उस में से निकाल कर जगह बदलबदल कर ऊन लपेटें.

ऊन का गोला बनाने के बाद आप फंदे डालना चाहेंगी. फंदे डालने के लिए हमेशा पोनी की सलाई ही इस्तेमाल करें, क्योंकि कुछ अन्य सलाइयों का रंग उतरने के कारण ऊन खराब हो जाते हैं. बार्डर हमेशा पतली सलाई से ही बुनें. बार्डर पूरा होने पर सलाई बदल लेनी चाहिए और यदि हाथ कसा हो तो मोटी सलाई का इस्तेमाल करना चाहिए. आमतौर पर डबल निट ऊन को 9 नंबर की सलाई से बार्डर और 8 नंबर की सलाई से स्वेटर बुना जाता है. साधारण 4 प्लाई के ऊन को 11 नंबर की सलाई से बार्डर और 10 नंबर की सलाई से स्वेटर बुना जाता है.

फंदे न तो अधिक कसे डालने चाहिए और न ही बहुत ढीले. दोहरे ऊन से फंदे डालने से किनारा सुंदर लगता है. कभी गीले हाथ से बुनाई नहीं करनी चाहिए. सलाई अधूरी छोड़ कर बुनाई बंद नहीं करनी चाहिए. पूरी सलाई बुनने से बुनाई में सफाई आ पाएगी.

ऊन में जोड़ सलाई के सिरे पर ही लगाएँ, क्योंकि सलाई के बीच में गांठ आ जाने से बुनाई में सफाई नहीं आती है.

सफेद या हलके रंग के ऊन को बुनाई बंद कर के उसे प्लास्टिक के थैले में रखें ताकि बुनतेबुनते स्वेटर गंदा न हो. सफेद या हलके रंग का ऊन हमेशा हाथ धो कर ही बुनें.

बच्चों के लिए हलके रंगों की अपेक्षा गाढ़े रंग के ऊन के स्वेटर बुनें. हलके रंग के स्वेटर बहुत जल्दी गंदे हो जाते हैं. उम्मीद है ये उपयोगी सुझाव आप के लिए भी उपयोगी होंगे. ●